

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 34
(7595)
ПЯТНІЦА
3
САКАВІКА
1944 г.

Цана 20 кап.

Набліжаецца час канчатковай рас-
платы за ўсе злачынствы, зробленыя
гітлераўцамі на савецкай зямлі і ў
акупіраваных краінах Еўропы.

(3 загада таварыша Сталіна да 26-й гадавіны Чырвонай Арміі).

Мацней удары па варожых тылах!

Масавы гераізм беларускага народа ў варожым тыле выклікае захапленне ва ўсім свеце. Удары беларускіх партызан па непадзённых гітлераўцах мацней за кожны дзень.

3 9 па 12 лютага партызанскія атрады Беларусі падарвалі і пусцілі пад адкос 116 вагонаў з боепрыпасамі і тэхнікай. У выніку крушэнняў разбіта 69 паравозаў, 409 платформаў і вагонаў з жывой сілай, тэхнікай і рознымі ваеннымі грузаў. За гэты-ж час партызаны разграмілі 11 нямецкіх гарнізонаў, узарвалі 7 чыгуначных і 6 шасейных мастоў, знішчылі 77 кілометраў тэлефоннай сувязі, збілі 2 нямецкія самалёты. У баях падбіты 6 бронемашын, 22 танкі і 146 аўтамабільных ворага, спалены 4 склады і разбіты 21 дзот. Забіта да 3.500 і паранена больш 3.300 нямецкіх салдат і афіцэраў.

Тут прыведзены некаторыя лічбы баявых спраў беларускіх партызан толькі за тры дні. Скупныя лічбы, а колькі за імі хаваецца гераізму, адвагі, мужнасці і самаадданасці! Колькі нягаснай п'янавіцы да подлая ворага, які заліў прасторы нашай зямлі нявіннай крывёю, колькі любові і замілавання да роднага краю! Гэта не гераізм адзіночак, а гераізм мас. Гэта подвиг народа, выхаванага на бессмертных ідэях Леніна і Сталіна, народа, у якога партыя большэвікоў выхавала мужнасць і адвагу, бяспрашчальна ў баю, любоў да Радзімы і нянавіць да ворага. Гэта подвиг народа, які сваявольна пакідаўся бізлітасна помсціць ворагу да поўнага яго знішчэння. Гэта загартаванне ў баях, у цяжкіх выпрабаваннях жалезныя рады народных месціцаў, якіх узначальвае і вядзе ў жорсткі бой комуністычная партыя большэвікоў Беларусі.

Не разгубіліся беларускія партызаны ў самыя цяжкія дні, калі пад Радзімай згусчаліся хмары смертаўнай небяспекі. Тым больш няшчадна б'юць партызаны ворага цяпер. На новыя баявыя поспехі іх патхняюць бліскучыя перамогі Чырвонай Арміі, заклікі роднага Сталіна.

Чырвоная Армія працягвае пераможна наступаць. Яна вызваляе ад нямецкага гнёту горады і раёны, раён за раёнам. У сваім загадзе да 26-й гадавіны Чырвонай Арміі таварыш Сталін адзначыў, што за апошні год Чырвоная Армія ў бяспрыкладных у гісторыі войнаў кампаніях прайшла з баямі на захад месяцамі да 1.700 кілометраў, ачысціла ад ворага амаль

3/4 захопленай ім савецкай зямлі. Разам з тым таварыш Сталін заклікаў воінаў Чырвонай Арміі, партызан і партызанак, усіх савецкіх людзей да новага напружання сіл, каб наблізіць дзень нашай канчатковай перамогі над ворагам.

Гістарычны загад таварыша Сталіна выклікаў у савецкім народзе новы прыліў творчай энергіі. Новымі подвігамі—баявымі на фронце і ў варожым тыле, прапоўнымі ў савецкім тыле—адказвае савецкі народ на заклік правядыра. На ўсёй краіне разгарнулася новая хваля сацыялістычнага спаборніцтва. Урачыстыя салюты сталіцы Савецкай Радзімы—Масквы вышчаюць аб усе новых і новых перамогах Чырвонай Арміі.

Але якія-б ні былі вялікія поспехі Чырвонай Арміі, папярэджае таварыш Сталін, мы не павінны дапускаць самасупакоенасці; трэба цвяроза ацэньваць сілы ворага. У загадзе таварыша Сталіна сказана: «Толькі няўхільна нарастаючыя ў сваёй сіле сакрушальныя ўдары могуць зламаць супраціўленне ворага і прывесці нас да канчатковай перамогі».

У загадзе таварыша Сталіна вызначаны баявыя задачы ўсяго радавога і сержанцкага састава, усіх афіцэраў і генералаў, усяй Чырвонай Арміі, партызан і партызанак.

Партызанам і партызанкам Вярхоўны Галоўнакамандуючы Маршалам Савецкага Саюза таварыш Сталін загадаў:

«Узмацніць дапамогу Чырвонай Арміі, нападаць на штабы і гарнізоны праціўніка, граміць яго тылы, разбураць яго камунікацыі і сувязь, пазбаўляць яго магчымасці падцягваць рэзервы».

Таварышы партызаны і партызанкі! Прыкладзем усе сілы, каб па-баявому выканаць загад таварыша Сталіна! З вашай дапамогай Чырвоная Армія разгарнула масавае выгнанне акупантаў з Савецкай Беларусі. Вызвалены амаль поўнасю Гомельская і Палеская абласці, рад раёнаў Магілёўскай і Віцебскай абласцей. Але пакуль вораг канчаткова не разгромлены нельга супакойвацца. Пад пятой крыважэрнага ворага яшчэ пакутуюць мільёны нашых братоў і сёстраў. Яны чакаюць сваю родную Чырвоную Армію, якая нясе ім жыццё, ратуе ад нямецкіх катаў. Узмацнім-жа дапамогу Чырвонай Арміі! Дапаможам ёй дабіць гітлераўскую погань!

Масква, Крэмль

Таварышу СТАЛІНУ

У адзнаку найглыбейшай удзячнасці Чырвонай Арміі за вызваленне нас ад нямецка-фашысцкіх захопнікаў мы, калгаснікі калгаса імяні Варашылава, Мозырскага раёна, Палескай абласці, сабралі са сваіх асабістых зберажэнняў 100.000 рублёў на будаўніцтва эскадрылі баявых самалётаў «Палескі партызан». Мы аднавілі разбураны нямецкімі варварамі калгас, поўнасю засыпалі насенне і рыхтуем сельгасінвентар. Запэўніваем Вас, таварыш Сталін, што прыкладзем усе намаганні для канчатковага і поўнага разгрому нямецкіх захопнікаў.

Па даручэнню калгаснікаў падпісалі: ЦАЛУЙКА М. С.,
ГУРЫНОВІЧ Г. Я., ГУСАК К. Л., КУЛЯШОВА К. М.

Калгас імяні Варашылава, Мозырскага раёна,
Палескай абласці, т. т. Цалуйка М. С.,
Гурыновіч Г. Я., Гусак К. Л., Куляшова К. М.

Перадайце калгаснікам і калгасніцам Вашага
калгаса імяні Варашылава, якія сабралі
100.000 рублёў на будаўніцтва самалётаў
„Палескі партызан“, маё брэдкае прывітанне
і падзяку Чырвонай Арміі.

І. СТАЛІН.

Ад Савецкага Інформбюро

АПЕРАТЫўНАЯ ЗВОДКА ЗА 1 САКАВІКА

Некалькі дзён таму назад войскі ЛЕНІНГРАДСКАГА фронту з боем фарсіравалі раку НАРВА на поўдзень ад г. НАРВА і, прарваўшы вельмі ўмацаваную абарону праціўніка, захапілі на захаднім беразе ракі плацдарм працягласцю па фронту 35 кілометраў і ў глыбіню 15 кілометраў. Нашы войскі авалодалі насялёнымі пунктамі ВЯСКА, МУСТАЙЫЗ, СУРЗ-СОРУ, КЯРЭКОННА, СЕБЕРГІ, АУВЕРЗ, ХАВАНІНГУ, МЕТСЮЛА, УХЕКОННА і перарэзалі чыгунку НАРВА — ТАЛІН у раёне чыгуначнай станцыі АУВЕРЗ ў 15 кілометрах на захад ад гор. НАРВА.

На працягу 1 сакавіка на ПСКОЎСКІМ напрамку нашы войскі працягвалі весці наступальныя баі, у ходзе якіх занялі больш 70 насялёных пунктаў, у тым ліку НЕВАДЗІЦЫ, БАЛШАЯ ЖАДУНКА, РАБАВА, ЛАНЕВА ГАРА, АРЭХАВІЧЫ, ОЛІСА-

ВА, ПЕРАСВЕТАВА, БОЛАТАВА, СОСНІЦЫ, ВАСУТКІНА, КАШЫНА і чыгуначную станцыю РУСАКІ. Нашымі войскамі перарэзана чыгунка ПСКОЎ—ІДРЫЦА.

На паўночны захад ад НОВАСАКОЛЬНІКІ нашы войскі з баямі занялі некалькі насялёных пунктаў і сярод іх ДУПЛІ, ЛІТАВА, ПУНДРАЎКА, КУЯЛЫ, ЗАБОР'Е, ЛУНЕЎКА.

На ВІЦЕБСКІМ напрамку нашы войскі вялі наступальныя баі, у ходзе якіх занялі больш 30 насялёных пунктаў і сярод іх БАТАЛІ, ПЕКАРЫ, СКУЛОВІЧЫ, АБУХАВА, ЦІШКОВА, ВОРАНЫ, СЯЛЮТЫ.

На другіх участках фронту—пошукі разведчыкаў.

На працягу 29 лютага нашы войскі на ўсіх франтах падбілі і знішчылі 16 нямецкіх танкаў. У паветраных баях і агнём знішчаны артылерыі збіты 9 самалётаў праціўніка.

АПЕРАТЫўНАЯ ЗВОДКА ЗА 2 САКАВІКА

На працягу 2 сакавіка на НАРВСКІМ напрамку нашы войскі авалодалі некалькімі вельмі ўмацаванымі апорнымі пунктамі нямецкай абароны і палепшылі свае пазіцыі на плацдарме на паўднёвы захад ад горада НАРВА.

На ПСКОЎСКІМ напрамку нашы войскі вялі наступальныя баі, у ходзе якіх выбілі праціўніка з некалькіх апорных пунктаў яго абароны.

На ОСТРАЎСКІМ напрамку нашы войскі, працягваючы наступленне, авалодалі раённым цэнтрам Ленінградскай абласці СА-

ШЫХІНА, а тансама з баямі занялі больш 30 іншых насялёных пунктаў, у тым ліку ЗАМОШША, РАЖАНКА, ЦАРКОВІШЧА, САМУХІНА, БЯЛОВА, ЦЕРАГАЕВА, ГАСЦЕНЫ, ЛАБАНЫ, ДЗЯДОУЦЫ і чыгуначныя станцыі САШЫХІНА, СЕРГІНА.

На другіх участках фронту—пошукі разведчыкаў і ў радзе пунктаў баі мясцовага значэння.

На працягу 1 сакавіка нашы войскі на ўсіх франтах падбілі і знішчылі 23 нямецкія танкі. У паветраных баях і агнём знішчаны артылерыі збіты 24 самалёты праціўніка.

Наблізім час нашай перамогі!

На прадпрыемствах і ва ўстановах Цэнтральнага раёна горада Гомеля вялікі патрыятычны ўздых. Ён выкліканы Загадам Вярхоўнага Галоўнакамандуючага таварыша Сталіна, прысвечаным 26-й гадавіне Чырвонай Арміі.

Прапоўныя парашылі на свае асабістыя зберажэнні пабудавань Гомельскую танкавую калону. Толькі за некалькі дзён па раёну ўнесена 338.000 рублёў.

Усюды адбыліся мітынгі. Прайшлі яны вельмі актыўна.

На мітынгу калектыва Гомельскага млынакамбіната выступіў рабочы тав. Бутнік. Ён сказаў:

— Мае сыны знаходзяцца ў радах Чырвонай Арміі, б'юць непадзённых ворага. І я не хачу стаць у баку. Я ўношу свой месячны аклад на пабудову танкавай калоны. Няхай грозныя машыны, якія будуць зроблены на нашы зберажэнні, крушаць праклятага ворага.

Цікавае было выступленне падлетка тав. Лукоўскага.

— Хоць і не быў я на фронце, але ведаю, што такое вайна. У мяне загінуў бацька. Усім сіламі сваёй душы я ненавіджу немцаў. Два маіх браты абараняюць Радзіму. Для таго, каб наблізіць час радаснай сустрэчы з сваімі роднымі і блізкімі, я буду працаваць за дваіх. Свой двухмесячны аклад уношу на пабудову танкавай калоны.

У першы-ж дзень калектыву камбіната ўнёс на пабудову танкавай калоны 12.000 рублёў.

Павысілася прадукцыйнасць і якасць працы

МСЦІСЛАЎЛЬ. (Наш нар.).

Загад Вярхоўнага Галоўнакамандуючага таварыша Сталіна выклікаў новую хвалю вытворчага ўздыху сярод калектыва Ходасіўскай МТС імяні Тэльмана. Работнікі ўзялі на сябе абавязальства працаваць з падвоенай энергіяй, павысіць якасць рамонту трактараў і іншых сельгаспадарчых машын.

Свае абавязальствы рамонтнікі з часцю выконваюць. За 24 і 25 лютага многія з іх перавыканалі дзённае заданне. Трактарыст-рамонтнік Іван Рудкоўскі стаў даваць па дзве нормы ў дзень. Больш, чым на 150 процантаў, выконвае свае заданні Міхась Раманенка.

За апошнія дні ў МТС значна палепшылася якасць працы. Добрых поспехаў у гэтым дабіваюцца каваль Сяргей Тубушкоў і трактарыст Павел Літападаў.

Удзел комсамольцаў у будаўніцтве

КЛІМАВІЧЫ. (Наш нар.). 3 дапамогай комсамольцаў і моладзі ў раёне аграмантаваны і абудаваны 52 жылыя дамы і 10 лазняў, разбураных нямецкімі варварамі.

Нямалую ролю ў аднаўленчай

працы адгрываюць агітатары, якія шырока распаўсюджваюць вопыт лепшых комсамольскіх будаўнічых брыгад. Асабліва добра працуюць агітатары ў калгасе «Комунар Магілёўшчыны», Студзёнскага сельсавета.

ДЗЕНЬ БАЁЎ

Нашы часці ўпорна цягнуць ворага.

Почту мёрзлую зямлю бесперапынна ірвалі варожыя міны. Немцы штомінутна асвятлялі прыродні край ракетами, стралялі траціруючымі кулямі. Не спалі немцы.

У нас усю ноч ішла напружаная падрыхтоўка. Перагрупуіраваліся падраздзяленні. Кожны баец становіўся на сваё месца, акапваўся. На камандным пункце афіцэры працавалі над палымі картамі. Заходзілі камандзіры падраздзяленняў, дакладвалі падпалкоўніку Фаламееву, выслухоўвалі яго загады і зноў беглі на прыродні край.

Нарэшце світае. Марудна рассяйваецца цемьць ночы і перад намі вымалёўваецца вышыня. Яна здаецца пустыняй цяпер, але там немцы.

Справа ад вышыні відаць балота, што парасло густым хмызняком. А калі паглядзець на карту, то за вышыняй можна ўбачыць балотную раку В., за ракой на высокім месцы тры вёскі.

Зараз пачнецца бой за вышыню і за вёскі. Нашы яго пачнуць. Бой будзе цяжкі. Аднак кожны баец спакойны за вынікі бою, упэўнены, што мы і сёння вытанім немцаў адгэтуль, як вытанялі з іншых месц.

2.

Залпамі «каціш» пачынаецца артылерыйская падрыхтоўка. Грабен вышыні па ўсім сваім працягу кіпіць ад страшэнных выбухаў. Варожыя акапы і ўся вышыня ахутаны дымам. Тоны металу ірвуць па кавалі немцкую пяхоту, ператвараюць у металалом зброю, руйнуюць дзоты, траншэі ворага.

Артылерыя ворага таксама адкрывае агонь. Гітлераўцы імкнунца сарваць наша наступленне. Яны безупынна мяняюць напрамак агню, страляюць то па адных, то па другіх кропках. Ясна — немцы нервуюцца.

У паветры сучальны гул. Ціе, бяжыць наперад ужо наша пяхота. Яе цяпер не страшыць вышыня: немцы прыдушаны артылерыйскім агнём. Байцы імкнунца як мага хутчэй зблізіцца з ворагам. Артылерыя пераносіць свой агонь у глыбіню абароны праціўніка — не дае яму магчымасці падкінуць свежыя рэзервы, давіць яго мінамётным і артылерыйскім батарэі.

Ужо чутна вінтаваяная і аўтаматная стралініна. Па ўсяму полю гучыць «ура». Дым рассяіўся. Мы бачым стралковую ро-

ту старшага лейтэнанта Фёдора Казанцава, які першай дасягнуў немцкіх акапаў.

Вось адзі з байцоў кідае гранату. Граната ўзрываецца ў акапе, з якога толькі што страляў немцкі кулямётчык. Той-жа баец імкліва бяжыць наперад і ўрываецца ў акап да забітага немца. Ён паварачвае варожы кулямёт і страляе па немцкіх салдатах. Хто так смела дзейнічае? Радавы Ягор Церахаў.

Услед за Церахам у немцкія акапы ўрываюцца ўкраінцы сержант Перагон, сібіракі чырвонаярмейцы Феліжаў, Касееў і дзсяткі другіх байцоў, сыноў розных народаў СССР. Разгараецца рукапашная схватка.

Нам відаць, як бягуць са сваіх акапаў фаністы. Многія з іх падаюць, наспігнутыя меткімі кулямі нашых байцоў. Другія падймаюць рукі, здаюцца ў палон. На вышыні ўсё больш і больш з'яўляецца чорных лапін — варожыя трупы.

3.

У той час, калі па вышыні біла наша артылерыя і мінамёты, група лыжнікаў — аўтаматчыкаў прасачылася па правым фланзе ворага. Балотамі і хмызнякомі байцы абышлі вышыню і аказаліся ў тыле ворага.

Наперадзе групы адважных ішоў парторг роты аўтаматчыкаў беларус Якаў Донда. Дзе перабейкай, дзе паўзком веў ён сваю групу. За ім спяшаліся ўсе байцы. Своечасова дасягнуўшы вызначанага месца, яны залеглі над ракой.

Вось проста на нашых байцоў бяжыць выбіты з вышыні немцы.

— За Беларусь! — падае каманду старшы сержант Донда. Дружны і меткі агонь вядуць яго байцы. Немцы мітусяцца, кідаюцца да балота. Яны разгубіліся. А хто разгубіўся — той напалову пераможаны. Яшчэ некалькі хвілін

— і схлы вышыні і балота густа ўсеіваюцца трупамі фаністаў.

4.

Вышыня занята. Там умацоўваюцца супроцьтанкавыя батарэі. Пяхота пад прыкрыццём артылерыйскага агню перапраўляецца праз раку. Адзі за другім байцы перабягаюць па штурмавых мосціках, наведзеных сапёрамі Астаф'ева. Дзе лёд цэлы — байцы перабягаюць па ім.

Бой пераносіцца на новы рубж. Зноў грміць артылерыя. Кароткімі перабейкамі пяхота збліжаецца з праціўнікам. Аўтаматчыкі старшага лейтэнанта Уварава ўжо дасягнулі вёскі. Чуецца «ура», і нашы аўтаматчыкі ўрываюцца ў насялёны пункт.

Немцы і тут падрыхтавалі моцную абарону — дзоты пад хатамі, траншэі. Яны зубамі трымаюцца за кожны вугал. Але нашы падраздзяленні рашучым штурмам выкідаюць ворага з першай, а затым другой і трэцяй вёсак.

Байцы спыняюцца ля папаліччаў вызваленых вёсак. На вуліцы яны бачаць двух забітых старыкоў — справа рук фаністаў. Перш, чым забіць іх, немцы выкалалі ім вочы, паразалі нажамі грудзі.

Байцы забягаюць у адну з хат. На саломе ляжыць дзяўчынка год чатырнаццаці. На яе шыі сінкі, на горле — следы кіпцюроў. Фаністкія гвалтаўнікі наздэкаваліся з дзяўчынкай, а потым застрэлілі яе.

Байцы спіскаюць у руках зброю, паскараюць крок наперад. Дагнаць адступаючых немцкіх гадаў! Дагнаць і адпомеціць!

За вёскай, на другіх вышынях, зноў разгараецца бой.

Настае вечар, а за ім новая баявая ноч.

Старшы лейтэнант

С. КОНАНАУ.

БЕЛАРУСЬ ФРОНТ.

Дапамога сем'ям фронтавікоў

ЛЕЗНА. (Наш кар.). Дзсяткі тысяч рублёў выдаткаваў мясцовы аддзел дзяржаўнага забеспячэння на дапамогу сем'ям фронтавікоў. Матэрыяльная дапамога аказана сем'ям ваеннаслужачых

таварышаў Праворнага, Воранава (калас «Большэвік») і многім іншым.

30-ці сем'ям фронтавікоў аддзел дзяржаўнага забеспячэння дапамог у пабудове жыллёвых памяшканняў.

РЫХТАВАЦА ДА ПАДСОЧКІ

Калі ў цёплую пору зрабіць надрэз на ствале хвойнага дрэва — сасны, елі ці ліственіцы, то ў гэтым месцы пачынае сачыцца вадкасць — празрыстая, лікая, з мяккім пахам. Яна наступова гусее. Гэта вадкасць атрымала назву — жывіца.

Жывіца, якую збіраюць пры падсочках, з'яўляецца вельмі каштоўнай сыравінай. З яе на заводах шляхам перагонкі атрымліваюць два прадукты: каніфоль і шкідар. Гэтыя прадукты шырока ўжываюцца ў прамысловасці: абароннай, папярвай, мылаварнай. Добрыя сарты паперы магчыма атрымаць толькі з дамешкай да яе каніфолі, інакш папера праноскае чарпіла. Каніфоль дадаюць таксама пры вытворчасці мыла і некаторых гумава-вырабаў.

Шкідар — добры распушчальнік для фарбаў і лакаў, ён хутка высыхае. Са шкідару атрымліваюць араматычныя матэрыялы.

Здабыча жывіцы шляхам падсочкі была вядома ў глыбокай даўнасці. Падсочка сасны пачалася ўпершыню ў ЗША, каля 200 год таму назад. У былой царскай Расіі падсочка не рабілася і жывіца не здабывалася. Неабходная колькасць яе для рускай прамысловасці ўвозілася з Францыі і Амерыкі. Толькі пасля Вялікай Кастрычніцкай сацыялістычнай рэвалюцыі стала развівацца ў нас здабыча жывіцы. Да канца другой п'ятгодкі Савецкі Саюз не

толькі поўнасьцю вызваліўся ад увозу жывіцы з-за мяжы, але і сам пачаў вывозіць яе на замежны рынак, заняўшы 3-е месца ў сусветнай здабычы.

Наша Беларуская Савецкая Соцыялістычная Рэспубліка, якая валодае вялікімі ляснымі масівамі, мела высока развітыя тэрпентывавыя промыслы. Так, у 1940 годзе толькі ў усходняй частцы БССР было здабыта 3.900 тон жывіцы. Вясной 1941 года Белхімлесам БССР было падсочана 85.000 гектараў сасновых насаджэнняў з валавой здабычай 12.500 тон жывіцы ў год.

Гітлераўскія пягоднікі разбурылі народную гаспадарку ў Беларусі, у тым ліку і падсочную.

У аднаўленні прамысловасці БССР падсочныя промыслы адгравваюць вялікую ролю. Усе партыйныя, савецкія раённыя арганізацыі навіны надаць увагу падсочным промыслам, аказаць дапамогу ў іх аднаўленні. Перш за ўсё трэба дапамагчы сабраць кадры падсочнікаў: прапрабаў, здымчыкаў, зборчыкаў, бондараў і падсобных рабочых.

Хутчэй адновім падсочны промысел! Дадзім прамысловасці БССР у патрэбнай колькасці жывіцу!

П. МАКЕЕУ,

выконваючы абавязкі начальніка Галоўлесхіма Наркамлеса БССР.

Баявыя справы беларускіх партызан

За час з 9 па 12 лютага партызанскія атрады Беларусі надарвалі і пусцілі пад адкос 116 воінскіх эшалонаў ворага, з іх 16 эшалонаў па чыгуны Барысаў — Мінск, 24 эшалоны на чыгуны Асіповічы — Мінск і 43 эшалоны на чыгуны Асіповічы — Бабынск. У выніку крушэнняў разбіта 69 паравозаў, 409 платформаў і вагонаў з жывой сілай, тэхнікай і рознымі ваеннымі грузамі ворага.

Народныя месціцы разграмілі 11 немца-паліцэйскіх гарнізонаў, узарвалі і спалілі 7 чыгуначных мастоў і 6 мастоў на шасейных і грунтовых дарогах, знішчылі 77 кілометраў тэлеграфна-тэлефоннай сувязі, збілі два немцкія самалёты. У баях партызанамі падбіты 6 бронемашын, 22 танкі і 146 аўтамашын ворага, спалены 4 склады і разбіты 21 дзот. Забіта да 3.500 і паранена больш 3.300 немцкіх салдат і афіцэраў. Узяты палонныя.

Партызанскі атрад «Смерць фанізму», які дзейнічае ў Мінскай абласці, за месяц баявых дзеянняў падарваў на мінах 80 немцкіх аўтамашын з ваеннымі грузамі. Акрамя таго, партызанамі пусцілі пад адкос 4 паравозы і 30 вагонаў з салдатамі і ўзбраеннем. Партызанскі атрад імені Лазо з засад панаў на немцкі асоб,

знішчыў ахову і захапіў многа боепрыпасаў, абмундзіравання і прадуктаў харчавання.

Байцы партызанскага злучэння таварыша В., якое дзейнічае ў Палескай абласці, днямі вялі жорсткія баі з вялікімі сіламі немца-фаністкіх войскаў. У гэтых няроўных баях народныя месціцы знішчылі больш 300 і паранілі 200 гітлераўскіх бандытаў, падарвалі і падбілі 6 танкаў і 9 аўтамашын. Партызанамі другога злучэння за месяц баявых дзеянняў пусцілі пад адкос 11 воінскіх эшалонаў праціўніка. Разбіта і пашкоджана 11 паравозаў, 70 вагонаў і 15 платформаў з рознымі ваеннымі грузамі і тэхнікай. Падарвана 26 аўтамашын. Забіта 1.011 і паранена 388 гітлераўцаў.


Некалькі партызанскіх атрадаў, якія дзейнічаюць у Віцебскай абласці, па працягу адной ночы разграмілі немцкія гарнізоны ў 15 насялёных пунктах. Забіта і паранена звыш 400 гітлераўцаў. У апошнія дні савецкіх патрыёты вялі жорсткія баі з пяхотай і танкамі праціўніка, якія прадырвалі паход супроць партызанскіх атрадаў. У гэтых баях савецкія патрыёты разграмілі тры роты гітлераўцаў, падбілі 3 танкі і ўзарвалі два склады праціўніка з боепрыпасаў.

Сустрэча з лётчыкам

Выхаванцы Бражэўскага дзіцячага дома пядуна сустрэліся з лётчыкам, двойчы ордэнаносцам гав. Лебядзінікім. Слаўны савецкі пілот расказаў дзецям аб тым, як змагаюцца чырвоныя лётчыкі за Радзіму, як яны гораць немцаў.

Выхаванцы дзіцячага дома пад кіраўніцтвам настаўніцы Смятанінай рыхтуюцца паставіць п'есу «Партызаны».

Дзеці вывучылі новы дзяржаўны гімн Савецкага Саюза.



Уся краіна дапамагае адбудоваць гераічны Сталінград.

НА ЗДЫМКУ: аднаўленне будынка Сталінградскага абласнога Савета дэпутатаў працоўных.

ЖЫВУЦЬ ТРАДЫЦЫІ КАЛГАСА-ПЕРАДАВІКА

Калгас «Авангард», Мільчанскага сельсовета, Гомельскага раёна, да вайны славіўся высокімі ўраджаямі гародніны і палявых культур. Высока прадукцыйнай была жывёла.

За час свайго гаспадарання нямецка-фашысцкія акупанты разбурылі калгас. Але ў калгасе засталіся людзі—адданыя патрыёты свай Радзімы, майстры калгаснай вытворчасці. Адразу-ж пасля вызвалення Чырвонай Арміяй вёскі Мільча яны актыўна ўзяліся за аднаўленне разбуранай ворагам арцелі. Аб гэтым і расказваюць калгаснікі на старонках нашай газеты.

ПЕРШАЯ ГОРОДНІНА БУДЗЕ 3 НАШАГА КАЛГАСА

Да вайны наш калгас быў перадавы ў Гомельскім раёне. Ён па-праву пасіў назву «Авангард». Амаль на ўсіх галінах калгаснай вытворчасці мы ўдзельнічалі на Усесаюзнай сельскагаспадарчай выстаўцы. Заможна жылі калгаснікі. За 1940 год яны атрымалі на прадазень каля 3 кг. хлеба, 33 кг. бульбы і гародніны, 3 руб. 15 кап. грошай.

Нямецка-фашысцкія захопнікі ўсімі сродкамі імкнуліся пазбавіць нас гэтага жыцця. Чаго толькі яны не палілі на калгасныя лад, але з гэтага нічога не вышло. Як толькі Чырвоная Армія вызваліла нашу вёску ад акупантаў, у нас быў адноўлены калгас і калгаснікі актыўна ўзяліся наладжваць гаспадарку.

7 снежня 1943 года ў нас адбыўся агульны сход калгаснікаў, на якім былі абраны члены праўлення калгаса. З тых пор мы праводзілі вялікую работу па аднаўленню гаспадаркі і па падрыхтоўцы да веснавой сяўбы. Хоць заўтра мы можам распачаць палявыя работы. Увесь інвентар адрамантаваны. На 32 рабочых кані ёсць 40 спраўных плугоў, каля паўсотні барон, з якіх большая палова зіг-заг. 3 25 калёс адрамантавана 19. Уся зброя спраўная і падагнаная да коней.

Вялікую ўвагу мы надаем падрыхтоўцы насення. Яно ў нас ужо ачышчана і прыбы пакарава-

ны ў насенна-кантрольную лабораторыю для праверкі яго калібры і якасці. Насеннай бульбы крыху нехапае, але мы зрэзваем верхушкі з харчовай бульбы і гэтым панюўнім пастаў. Кожны калгасны двор да пачатку сяўбы абавязваўся сабраць не менш 10 кілограмаў верхушак.

Усе палявыя работы правядзем сваім цяглом. Цяпер па саннай дарозе вывезем на поле як мага больш гною, каб лягчай было ўвесну.

Кожнай брыгадзе (у нас дзве паляводчыя і адна гародніная) даведзены планы сяўбы, вызначаны ўчасткі. За брыгадамі замацаваны коні, зброя, інвентар.

У гэтым годзе мы адновім малочную і аўцагадоўчую фермы. Купілі быка-вытворніка, закартавалі 30 цялят, ёсць дзве каровы. Першыя тры авечкі паставілі ўжо на аўцагадоўчую ферму. Для калгаснай пасекі сабраны 12 пчолаасцей.

Наш калгас прыгарадны. Гэта абавязвае нас даць працоўным Гомеля як мага больш гародніны. Вопыт у гэтай справе ў нас ёсць, ёсць і вопытныя майстры-гароднікі. Прыкладзем усе намаганні, каб першая гародніна, якую атрымаюць гомельчане, была з нашага калгаса.

Дзмітрый БЯДНЕНКА,
старшыня калгаса.
Лаўрэнт Родзькін,
намеснік старшыні калгаса.

Даб'ёмся даваеннага ўраджаю

Калгаснікі нашай арцелі маюць вялікі вопыт па гароднінству. У нас ёсць выдатныя майстры гэтай справы. Калгасны гарод, якога да вайны ў нас было больш 50 гектараў, даваў вялікія прыбыткі. За 1940 год яны склалі 350.000 рублёў. У 1941 годзе мы паставілі свай мэтаў дабіцца поўнаўраджайнага прыбытку ад гародніны. У нас добра былі развіты парніковая і цяпличная гаспадарка.

Гітлераўскія акупанты разбурылі наш калгас, знішчылі нашу цяплицу і парнікі. Фашысцкія гароднінкі меркавалі, што гэтым самым адаб'юць у нас ахвоту да любімай справы. Не вышлі гэта. У нас засталіся людзі, якія не пакідаюць сіл, каб у самы бліжэйшы час паставіць гароднінства ў калгасе на даваенны ўзровень, даць працоўным Гомеля як мага больш ранняй і позняй гародніны.

Ужо ў гэтую весну мы будзем засяваць гароднінай 29 гектараў. 3 10—15 сакавіка закладзем парнік на 200 рам. За лета адбудзем сваю цяплицу і тады справы ў нас пойдуча яшчэ лепш.

Рыхтуючыся да сяўбы, калгаснікі сабралі насенне гароднін культур на 15 гектараў. Цяпер жа прымаем усе меры, каб набыць насенне гародніны на ўсю насенную плошчу. Угнаенне над гароднін культуру ў нас ёсць. Справа толькі за намі, гароднінікамі. Я мяркую, што мы ўдвух з Карпан Шментавым здоладзем арганізаваць справу так, што ўжо ў гэтым годзе па многіх гароднін культурах даб'ёмся даваеннага ўраджаю. А ўраджай у нас быў высокі. На кармавых карняплодах, напрыклад, ён дасягаў каля 100 тон з гектара.

Іосіф МЯШКОУ,
брыгадзір гароднінай брыгады.

РАСТУЦЬ БУДЫНкі

Дабротныя грамадскія пабудовы меў наш калгас. Нямецка-фашысцкія акупанты знішчылі іх. На месцы калгаснага двара стала пуста. Выпадкава ўдалела толькі канцылярныя арцелі.

3 першага-ж дня аднаўлення калгаса ў нас створана будаўнічая брыгада. Яна прыступіла да будаўніцтва. Перш за ўсё мы пабудавалі амуніцнік і канюшню. Канюшня вырасла ў нас за 13 дзён. У ёй зроблены капітальныя станкі на 32 рабочыя кані, зроблены вокны і нават кладовая. Адным словам, канюшня мае прыемны выгляд.

Потым мы пабудавалі кузню і распачалі будаваць вялікі калгасны свіран. Першая частка свірна ўжо выведзена пад кроквы. Праз

тыдзень—два свіран будзе закончаны і тады возьмемся будаваць гумно.

Працы вельмі многа. Але гэта не палохае нас. Кожны калгаснік маёй брыгады ведае, што ад яго працы залежыць хутэйшае аднаўленне калгаса. Таму працём мы тамімі ваеннага часу. Асабліва вызначаюцца па будаўніцтве цесляры-старыкі Мануіл і Аўдзей Новікавы.

Здаўна ў нашым калгасе людзі прывучаны да акуртанасці. Калі ўжо будзем што, то будзем прыгожа, моцна, як кажуць, каб было і самому прыемна паглядзець і людзям не сорама паказаць.

М. К. ЖАЛЕЗНЯКОУ,
брыгадзір будаўнічай брыгады.

ПАРАДАК І ДЫСЦЫПЛІНА

Я стары ўжо чалавек. За час калгаснага жыцця давялося мне на многіх пасадах быць: і конюхам, і вартульніком, і за якасцю сачыць. А ўсё некай выходзіла так: як толькі дзе-небудзь у калгасе стваралася «вузкая» месца, дык мяне значыць туды, выцягаў, моў Сцяпан Ларыёнавіч. А чалавек таі, куды мяне ні паставіш—усюды люблю навесці парад і дысцыпліну. Тады яно і лягчай працаваць і бачна, што да чаго.

Так і цяпер. Пры адступленні нямецкіх гады напалілі нашы кармы. З кармамі ў калгасе вельмі туга. Восем мяне праўленне арцелі і прапавала пасаду—старшага конюха. Што-ж зробіш—прышлось згадзіцца. Скаціна-ж не разумее, што ў нас ні каліва сена няма, яна есці просіць.

Прымавалі да нас, конюхаў, у данамогу яшчэ брыгадзіра першай паляводчай брыгады Цімафея Пятровіча Супічэнка. Пачалі мы збіраць па дварах салому і рэзку

рэзаць. На агульным сходзе калгаса паставілі, каб на працёрм коней сабраць з кожнага двара паўну колыскасць зерня.

Выходзячы з найбольш кармоў, мы склалі рацыён і ўвялі двёрды расклад на канюшні. Коні кормілі тры разы ў дзень, гэтулькі-ж разоў поім. І трэба сказаць, што коні нашы не так ужо дрэнна выглядаюць, а некаторых проста не пазнаць.

А ўсё гэта толькі таму, што мы за коньмі паладзілі ўважлівы, гаспадарскі догляд. Ні з чым не лічымся, толькі-б коні нашы спраўныя былі. Праўда, тут многае залежыць ад канюшні, але канюшня ў нас, дзякуючы будаўнічай брыгадзе, даволі добрая. Парадак мы ў ёй навялі нашынскі, калгасны. Кожны конь замацаваны за калгаснікам, які на ім заўсёды працуе, уяві чыстку коней, падагналі зброю.

Сцяпан ЖАЛЕЗНЯКОУ,
старшы конюх калгаса.

НОСЬБІТЫ ТРАДЫЦЫІ

Невялікая будыніна. Звонку яна падавае хатку ў адно акенца. Унутры—печ, стол, застолье, на сценах у некалькі радоў па круках висяць хамуты, сядзёлкі, лейцы, аброці. Пахне дзёгцем і скурай. Над кожным крукам таблічка: «Ракета», «Світанок» і г. д. Прызначэнне таблічак стане ясным, калі да гэтага пабудзеш у новай калгаснай канюшні, якую відаць праз акенца. Там таксама над кожным станком такая-ж таблічка—клічка-намя. Гэта калгасны амуніцнік—памішканне, дзе захоўваецца і рамантуецца зброя.

Як не дзіўна, а калгас пачаў аднаўляць сваю гаспадарку з амуніцніка. Яго пабудавалі нават перш, чым канюшню.

— Інакш нельга,—добрадушна ўсміхаючыся ў шырокую акладзістую баруду, гаворыць калгасны шорнік Максім Фёдаравіч Жалезнякоў.—Амуніцнік прывучае калгаснікаў да ўстапоўленага парадку, дысцыпліны. У нас такі закон: едзеш куды-небудзь—атрымай зброю, прыехаў—здай яе. Прастэй кажучы, без майго ведама ніхто не запражае каня, а калі нават і запражае, то не выязе з калгаснага двара, покуль я не

правяру, як ён запрог яго.

Калгасным шорнікам Максім Фёдаравіч працуе з першага дня арганізацыі арцелі. Устапоўленню такога парадку, які стаў калгаснай традыцыяй, у многім садзейнічаў ён—шорнік калгаса. Гэтым Максім Фёдаравіч ганарыцца. Гонар законны, заслужаны. Ён расказвае, што за дзесяць год, якія да вайны прапрацаваў у калгасе, не было выпадку абмудвання коней. Зброю заўсёды была спраўная, прасушаная, змазаная, добра падаганая да кожнага каня. За гэта калгасны шорнік з'яўляўся ўдзельнікам Усесаюзнай сельскагаспадарчай выстаўкі. Выставачнае пасведчанне ён пільна хаваў ад немцаў, а цяпер навесіў яго на самым відным месцы ў свай хатцы.

Цэлымі днямі Максім Фёдаравіч сядзіць у амуніцніку. Нават пасідаць і паабдаць няма часу—яду жонка прыносіць сюды. З кавалачкаў скуры ён шые аброці, лейцы, імі-ж рамантуе хамуты. Парадак у амуніцніку бездакорны. Кожная рэч на сваім месцы. Традыцыя калгаса жыве і цяпер. Пасля доўгіх месяцаў нямецкай акупацыі Максім Фёдаравіч зноў

заяў сваё звычайнае месца ва ўстапоўленай калгаснай амуніцніку. Час-ад-часу ён адрывае вочы ад шыты і праз акенца глядзіць на калгасны двор, на канюшню. Там надлетак запрагае каня, потым ён крапаецца ў дарогу. Шорнік кідае працу і выходзіць на двор.

— Гэй, пачакай!.. А пучэўку ты атрымаў на выезд?—ён падыходзіць да падвод і пачынае правяраць, як запрэжаны конь. Тут, відама, не абыходзіцца без навучанай.

— Супою чаму не падцягнуў? Глядзі, як сядзёлка цяпнецца. А чаму гэтай атлабля даўжэй за тую? Бачыш, хамут на кані як сядзіць, увесь цяжар конь адным плячом вязе... Хіба-ж так можна?

Так, з непрыкметнага, на першы погляд, навування шорніка, з устапоўленага парадку ў амуніцніку ўмацоўваецца дысцыпліна ў калгасе, людзі прывучаюцца беражліва адносіцца да грамадскага добра, ва ўсім быць дабрымі, трымацца ўстапоўленых правяраемых жыццём калгасных традыцый.

Але не толькі ў гэтым жывуць традыцыі калгаса. Да вайны калгас славіўся гароднінай. Не было таго году, каб у калгаснай

цяплицы, на парніках, на гародзе не вырошчвалі выдатныя агуркі, капусты, намідоры, моркву, буракі і нават кавуны. Высокі ўраджай па гародзе сталі традыцыяй калгаса. Такай-жа традыцыяй былі і высокі ўраджай на палях, вялікія прыбыткі ад жывёлагадоўлі і ітункафермы.

І цяпер, рыхтуючыся да веснавой сяўбы, калгаснікі трымаюцца старой традыцыі—гарод павінен быць узорны, працоўным горада Гомеля даць як мага больш гародніны. Над гарод адведзена 29 гектараў лепшай зямлі. На палову гэтай плошчы насенне сабраны на месцы. За астатнім насеннем камандыраваны савад-парніковод Карп Іванавіч Шментаў і рахунковод Валя Кіпейкіна. Іх чакаюць у калгасе з дня на дзень.

— Не дастануць там насенне, гаворыць брыгадзір-гароднік Іосіф Сяргеевіч Мяскоў,—паедзем у другое месца, а гарод усе-ж засеём, закладзем і парнікі. Не можа наш калгас жыць без гароду—над бокам-жа горад...

Носьбітамі калгасных традыцый з'яўляюцца старыя калгаснікі. Гэта шорнік, гароднік, старшы конюх Сцяпан Ларыёнавіч Жалезнякоў, брыгадзір будаўніч

Максім Конавіч Жалезнякоў, які будзе калгасны будынік тамімі ваеннага часу, гэта брыгадзір першай паляводчай брыгады Цімафей Пятровіч Супічэнка, гэта яшчэ дзесяткі вопытных, спрактыкаваных калгаснікаў, якія вучаць моладзь быць дабрымі, руплівымі, высока трымаць устапоўленныя традыцыі арцельнай гаспадаркі.

З вуліцы даносіцца стук тапароў. Недалёка ад намяшкання праўлення арцелі калгасныя цесляры заканчваюць будаваць вялікі свіран. За калгасным дваром высіцца яшчэ адна новая будыніна.

— Што гэта?

— Кузня наша,—глумачыць Сцяпан Ларыёнавіч.—Яна ў нас была вось там на вёсцы, дык мы яе перацягнулі бліжэй да калгаснага двара. Пачнуцца палявыя работы—дык усе можа быць: то атоса парвецца, то яшчэ што здарыцца, за кожнай дробяззю не пабегаша ў кузню. А так яна ў нас пад бокам. Што трэба, то і рабі. Такі ў нас парадок.

— Традыцыя,—дадае Максім Фёдаравіч.

Мікола ВІШНЕУСКІ.

ФРАНТАВАЯ БРЫГАДА ДРУГОГА ДРАМАТЫЧНАГА ТЭАТРА

Другі Беларускі Дзяржаўны драматычны тэатр паслаў на Беларускі фронт брыгаду ў складзе народнага артыста БССР, орденаносца П. С. Маўчанавы, заслужанай артысткі рэспублікі М. С. Бялінскай, Е. П. Радзюльскай і артыстаў тэатра Т. А. Бондарчык, Л. І. Мазалеўскай, Ф. А. Шмакава і Е. П. Гаробчанкі.

У праграме чатыры пастаноўкі. Найбольшую цікавасць уяўляе мантаж спектакля беларускага драматурга К. Крапівы «Проба агнём». У ім захаваны ўсе асноўныя сюжэтныя лініі. Маёра Караневіч іграе народны артыст БССР П. С. Маўчанав, яго жонку Наталю Нікалаеўну — заслужаная артыстка Радзюльскай і лейтэнант Перагуда — артыст Шмакаў. «Проба агнём» — п'еса аб людзях Чырвонай Арміі і таму з такой цікавасцю глядзяць яе франтавікі. Затым брыгада паказвае ў скарачаным варыянце вядомую п'есу Янкі Купалы «Прымакі». З вялікім поспехам прахо-

дзіць вечары-вадзіві, у часе якіх даюцца скетчы Леаніда Ленча «Усё прапала» і Падёмнікай «З цёплым ветрам».

Артыстка Радзюльскай пачае майстэрскую выконвае беларускія народныя песні і песні сучасных савецкіх кампазітараў. Фёдар Шмакаў чытае расказы А. П. Чэхава, Льва Касіля і другіх пісьменнікаў.

У сольных нумарах у якасці акампаніятараў выступаюць Маўчанав і Бондарчык.

За тыдзень прабывання на фронце брыгада дала 20 канцэртаў. Выступалі на святкаванні ў артылерыстаў, якія адзначалі юбілей сваёй часці, у беларускіх вёсках, у шпіталах. У Н-скім шпіталі давалі канцэрты на палатах.

Другі тэатр выпусціў новую пастаноўку — п'есу В. Ільянкава «Плошча кветак». У рэпертуары тэатра на гэты год новыя п'есы беларускіх драматургаў.

Е. САДОУСКІ.

Збор камандзіраў-інструктараў супроцьпаветранай абароны

Поўная і ўсеагульная гатоўнасць насельніцтва да супроцьпаветранай і супроцьхімічнай абароны мае выключнае значэнне.

Па рашэнню Урада СССР з 2 ліпеня 1941 года па ўсёй нашай краіне ўведзена абавязковая падрыхтоўка насельніцтва да супроцьпаветранай і супроцьхімічнай абароны. Гэта велізарная па сваёму значэнню задача ў большай сваёй частцы ўскладзена на масавую абаронную арганізацыю — Асаавіяхім.

Для выканання гэтай задачы патрэбны сотні і тысячы добра падрыхтаваных камандзіраў-інструктараў.

Нядаўна быў праведзены рэспубліканскі збор камандзіраў-інструктараў супроцьпаветранай абароны. У ім удзельнічала 60 чалавек з Гомельскай, Магілёўскай, Віцебскай і Палескай аблас-

цей. Курсанты атрымалі неабходныя веды па спецыяльнай падрыхтоўцы. Група курсантаў — Гарчанка, Верашчагіна, Жукоўскай, Кайская, Ткачова і іншыя — закончыла праграму на выдатна.

Пачынаюць працаваць абласныя школы супроцьпаветранай і супроцьхімічнай абароны. Яны будуць рыхтаваць інструктараў для кожнага аб'екта — калгаса, прадпрыемства, школы.

Мы павінны зрабіць усё, каб кожны вызвалены горад, кожная вёска нашай Беларусі была непрыступнай крэпасцю супроцьпаветранай і супроцьхімічнай абароны.

Г. ПАПОВА,

начальнік аддзела супроцьпаветранай абароны Цэнтральнага савета Асаавіяхіма БССР.

Новыя работы беларускіх вучоных

Адзіленне грамадскіх навук Акадэміі Навук БССР працуе над новымі тэмамі па гісторыі Беларусі, асабліва па гісторыі барацьбы беларускага народа за сваю свабоду і незалежнасць. Матэрыялы расказваюць пра мастацкую літаратуру ў часе вялікай Айчынай вайны, партызанскі фальклор. Асабліва месца даецца тэмам, прысвечаным аднаўленню народ-

най гаспадаркі БССР, разбуранай нямецка-фашысцкімі захопнікамі. Сіламі навуковых работнікаў Акадэміі мяркуецца выдаць серыю брашур пра выдатных людзей Беларусі, яе вядомых асветнікаў, рэвалюцыйных дзеячоў, пісьменнікаў. Мяркуецца таксама выдаць аднатомнікі класікаў беларускай літаратуры.

Бібліятэчкі для калгасаў і хат-чытальняў

У часе нямецкай акупацыі прапоўныя былі пазбаўлены магчымасці чытаць роднае слова. І таму зараз, калі зноў вярнулася савецкая ўлада, асабліва вялікі попыт на савецкую літаратуру.

За апошні час скамплектаваны і разасланы ў калгасы вызваленых раёнаў БССР 850 бібліятэчак сельскагаспадарчай літаратуры. Камплектацыя яшчэ 120 бібліятэчак для калгасаў і 130 для хат-чытальняў.

Калгаснікам пасланы 60 тысяч экзэмпляраў брашур з дакладам таварыша Сталіна аб 26-й гадавіне Вялікай Кастрычніцкай сацыялістычнай рэвалюцыі, дзесяткі тысяч экзэмпляраў кнігі таварыша Сталіна «Аб вялікай Айчынай вайне Савецкага Саюза».

Прапоўныя вызваленых абласцей БССР з вялікім натхненнем чытаюць кнігі любімага правадыра таварыша Сталіна.

ПА СОВЕТКАМУ САЮЗУ

Працоўныя подвігі савецкіх патрыётаў

На Горкаўскім аўтазаводзе імя Молатава ў адказ на загад таварыша Сталіна праводзіцца франтавая дэкада. Працоўную доблесць праяўляюць сучасныя змены. Змена майстра Лукоўніка ўтрос перакрывае нормы. У два разы перавыканала план змена майстра Махнова. Дзесяць норм за змену даў стахановец Воранаў. На Кузнечкім металургічным

іганце вальцоўшчык Салаўёў паставіў новы рэкорд. Ён пракатаў за змену 470 тон метала звыш плана.

Рабочыя лесанарыхтоўшчыкі Багучарскага аймака Бурат-Манголіі дзятэрмінова выканалі план і парашылі застацца ў лесе, каб нарыхтаваць звыш плана 5.000 кубаметраў драўніны.

ДВУХМЕСЯЧНАЕ ЗАДАННЕ ЗА АДЗІН ДЗЕНЬ

Вучань Аляксея Сямівалоса, вядомы буршчык Бакальскіх руднікаў Васіль Крываносаў усталяваў выдатны рэкорд: за змену ён

даў 53 нормы, выканаўшы 2-месячнае заданне па бурэнню руды.

За апошнія два месяцы Васіль Крываносаў выканаў поўгадавую праграму.

МТС УКРАЇНЫ РЫХТУЮЦА ДА ВАСНЫ

Каля 13.000 трактараў МТС вызваленых раёнаў Украіны падрыхтаваны ўжо да выхаду ў поле. Усе 54 МТС Сталінскай абласці дзятэрмінова закончылі рамонт трактараў і звыш задання

аднаўляюць яшчэ 154 машыны. Каля 90 процантаў трактараў прыведзена ў парадак у Харкаўскай абласці, больш 80 процантаў машын адрамантавана ў Кіеўскай абласці.

НАРАДА ПА РАБОЦЕ

КОМСАМОЛЬСКА-МАЛАДЗЕЖНЫХ БРЫГАД

У ЦК ВЛКСМ адбылася нарада, якая абмеркавала пытанне аб рабоце комсамольска-маладзёжных брыгад.

Сакратар ЦК ВЛКСМ тав. Харламаў у сваім дакладзе паведаміў, што на прадпрыемствах краіны зараз налічваецца звыш 60

тысяч комсамольска-маладзёжных франтавых брыгад. 8 тысяч брыгад за лік ўлучэння рабочага дня, павышэння кваліфікацыі, пераходу на многастаночнае абслугоўванне вызвалілі на другія ўчасткі 37 тысяч чалавек.

Інфармацыя

Выступленне Бенеша

ЛОНДАН, 29 лютага. (ТАСС).

Як перадае агенства Рэйтэр, Прэзідэнт Чэхаславацкай рэспублікі Эдуард Бенеш выступіў 29 лютага ў Лондане з прамоваю, у якой указаў, што «пройдзе нямнога часу і на кантыненте будзе створаны другі фронт».

«Калі, — працягваў Бенеш, — пачнецца ўтаржэнне і рускі фронт наблізіцца да чэхаславацкай тэрыторыі, — гэта можа на-

ступіць вельмі хутка, — сааічыннікі паўстануць і прымуць удзел у барацьбе зусім так, як гэта робяць зараз патрыёты Польшчы, Югаславіі і Францыі».

Гаворачы аб сваіх паездках у Злучаныя Штаты і Расію, Прэзідэнт заявіў: «Мінулі дні, калі Савецкая Расія была выключана з еўрапейскіх спраў. Будзем спадзявацца, што гэтыя дні ніколі не вернуцца».

БАІ У ЮГАСЛАВІІ

ЖЭНЕВА, 1 сакавіка. (ТАСС). Па вестках, атрыманых з Югаславіі, на ўчастку фронту Гліна — Патрыяна часткі народна-вызваленчай арміі выдуць вельмі жорсткія баі з германскімі і ўстаўшымі часткамі, якія спрабуюць прабіцца на вызваленую тэрыторыю. Упорныя баі ідуць таксама ў Герцагіне. Часткі народна-выз-

валенчай арміі знішчылі тут у апошніх баях каля 200 гітлераўцаў, у тым ліку 41 афіцэра, і паранілі каля 400 варажых салдат і афіцэраў. Узяты палонныя і трафеі.

У Славені працягваюцца жорсткія баі на ўчастку фронту Горыцы і ў раёне Марыбора, дзе акупанты прадпрынялі наступленне. Вораг нясе вялікія страты.

ВАЕННЫЯ ДЗЕЯННІ У ІТАЛІІ

ЛОНДАН, 1 сакавіка. (ТАСС). Галоўны штаб войск саюзнікаў у Італіі паведамляе, што на фронце амерыканскай 5-й арміі праціўнік 29 лютага аказаў моцны націск на цэнтральным участку плацдарма. На галоўным фронце 5-й арміі наглядзецца зацісненне. Разведчыя часткі англійскай 8-й арміі

зрабілі глыбокую разведку з боем. Учора авіяцыя саюзнікаў бамбардыравала аэрадром Вітарбо, чыгуначныя збудаванні ў Джуліянава, пункты скаплення войск і пазіцыі праціўніка ў раёне Андыо, а таксама судны праціўніка ў ўзбярэжжа Югаславіі.

Засеяна 44.000 гектараў яравых

Цёплае сонечнае падвор'е спрыяе разгортванню палявых работ у Таджыкістане. Калгасы рэспублікі ўжо засеялі пшаніцы, ячменю, бабовых, ільну, люцэрны, гародніны і бульбы звыш 44.000 гектараў.

МАЛОЧНЫЯ ПРАДУКТЫ ЗВЫШ ПЛАНА

Прадпрыемствы Наркоммеса-малпрама СССР горада Масквы выканалі вытворчы план студзеня і лютага, далі прадукцыі ў параўнанні з мінулым годам на 24 проценты больш.

ВЫКАНАЛІ ГАДАВЫ ПЛАН РАМОНТУ ТРАКТАРАЎ

Усе 54 МТС Сталінскай абласці выканалі гадавы план рамонту трактараў. Асабліва добра рамонтныя работы былі арганізаваны ў Амвросіўскай і Мангушскай МТС, якія атрымалі чырвоныя пераходныя спягі ВЦСПС і Наркамзема.

АГЛЯД НАРОДНЫХ ТАЛЕНТАЎ

Закончыўся агляд сельскай мастацкай самадзейнасці Курскай абласці. На сцэне абласнога драматычнага тэатра выступілі 450 выканаўцаў — танцораў, спевакоў, музыкантаў, чытчыкаў.

Дзеянні авіяцыі саюзнікаў

ЛОНДАН. (ТАСС). Як афіцыйна паведамляецца, 29 лютага амерыканскія цяжкія бамбардыроўшчыкі бамбардыравалі адзін з галоўных германскіх цэнтраў па вытворчасці самалётаў і матараў горада Брауншвейг. Як вядома, на мінулым тыдні Брауншвейг ужо двойчы падваргаўся бамбардыроўцы.

У ноч на 1 сакавіка бамбардыроўшчыкі «Маскіто» атакавалі розныя аб'екты ў Заходняй Германіі.

СТРАТЫ АВІАЦЫІ ЗА ТЫДЗЕНЬ

ЛОНДАН, 1 сакавіка. (ТАСС). Як перадае агенства Рэйтэр, на працягу тыдня з 22 па 28 лютага ў вялікіх паветраных бітвах над Германіяй і пры налётах на Англію германская авіяцыя страціла звыш 700 самалётаў. Амерыканскія страты склалі 382 цяжкія бамбардыроўшчыкі і 37 знішчальнікаў. Англіійская авіяцыя страціла 86 машын.

ВЫСАДКА АМЕРЫКАНСКІХ ВОЙСК НА АСТРАВАХ АДМІРАЛЦЕЙСТВА

ЛОНДАН, 1 сакавіка. (ТАСС). Як перадае агенства Рэйтэр, амерыканскія войскі высадзіліся на астравах Адміралцейства (на поўнач ад архіпелага Бімарка).

РЭДАКЦЫЙНАЯ КАЛЕГІЯ